

लाद पली

(७८)

कमल कली लाद पली भानु दुलारी
पल पल आशीश दियांइ जीय जियारी ॥

गुलिङनि जे झूले में मां तोखे झुलायां
प्यारे कृष्ण गुणनि जी मिठी लोलिड़ी गायां
चरण कमल गोद करे जावकु लगायां
अलबेली अतिलड़ी अ जा नितु मंगल मनायां
बचिड़ी मिठी सभ खां सुठी राज कुमारी ॥

रूसण रीझणु खिलणु खेदणु तुहिंजो प्यारो
खिन खिन में थिये ला.दुकी नितु नओं निज़ारौ
कदहीं तो सां खेदण लाइ अचे नद दुलारो
कदहीं नंद अंड.ण दिसीं जीय जियारो
.बुधी बोल ढकण ढोल चवां मां वारी ॥

कदहीं चई अमां मूं खे दामलु खिजाए
कारी मिलई ससुड़ी चई मां खे चिढ़ाए
अ.जु सुबूह जो वयो मुंहिजी गुढ़िड़ी चोराए
सुभाणे जहि जे विहांव जो अमां महूरत आहे

वठी दे गुद्दी वज्रों न .बुद्दी व्याकुल वेचारी ॥

पेरे पर्ई दामलु जद्दहीं गुद्दिड़ी दिये थो
ससुड़ी मिलेई गोरिड़ी दीदी इयें चवे थो
खुशियुनि जो जणु अंड.ण में अमां मींहु पवे थो
नितु नई लीला जो इहो प्रवाहु वहे थो
बाबा अचे दिसी नचे करे किलकारी ॥

कान्हल अंड.ण आई आ ला.दुली प्यारी
मोतियुनि भरे मांग अमड़ि सींधिड़ी संवारी
नई पहिराई चुनड़ी जंहि खे जरी अ किनारी
सूरज खां घुरियो दानड़ो अमां गोद पंसारी
मुहिंजे कृष्ण जी वनिड़ी थिये हीअ सुवनि सचारी ॥

गांइ .दुहाइण लाइ श्रीजू श्याम लीलाए
खीर जी धारा सां कृष्णु श्रीजू भिजाए
रंगु न लहे चुनिड़ी मतां अमड़ि गाल्हाए
गद्दिजी पियनि खीरड़ो हिंय हर्षु वधाए
श्याम गौरी युगल जोड़ी साह सींगारी ॥

चिरू जिओ राधेश्याम मां हर हर उचारियां

लिकी लिकी ला.दुला तुहिंजी लीला निहारियां
जिते जिते घुमो तिते सड़क संवारियां
तवहां गुणनि गीतड़ा नितु पखियुनि सेखारियां
मैगसि अमां जो बान्हिड़ी मां चवां बलिहारी ॥